

118వ అధ్యాయం

۱۱۸ - بَابُ اسْتِحْبَابِ الْقَمِيصِ

చొక్కా ధరించటం అభిలషణీయం

789. హజ్రత్ ఉమ్మై సలమా (రజి. అన్హా) కథనం: దైవప్రవక్త (సల్లం) దుస్తులన్నిటిలో చొక్కాను అత్యంత ఎక్కువగా యిష్టపడేవారు.

۷۸۹ - عَنْ أُمِّ سَلَمَةَ رَضِيَ اللَّهُ عَنْهَا قَالَتْ: كَانَ أَحَبَّ الثِّيَابِ إِلَيَّ رَسُولَ اللَّهِ ﷺ الْقَمِيصُ. رَوَاهُ أَبُو دَاوُدَ،

(అబూ దావూద్, తిర్మిజీ - హసన్)

(అబూ దావూద్, తిర్మిజీలోని వస్త్రధారణ ప్రకరణాలు)

ముఖ్యాంశాలు

దైవప్రవక్త (సల్లం) కాలంలో సాధారణంగా అరబ్బులు రెండు అంగ వస్త్రాలు ధరించేవారు. ఒక అంగ వస్త్రాన్ని క్రింద లుంగీలాగా చుట్టుకునేవారు. మరో దుప్పటిని ఒంటిమీద కప్పుకునేవారు. అక్కడక్కడా కొంతమంది చొక్కాలు కూడా ధరించేవారు. కాని చొక్కాల వాడకం చాలా తక్కువగా ఉండేది. అంగవస్త్రాల కంటే చొక్కాయే ఒంటికి ఎక్కువగా ఆచ్ఛాదనాన్ని కల్పించేది, హాయినిచ్చేది. అంచేత దైవప్రవక్త (సల్లం) చొక్కాను అతి ఎక్కువగా యిష్టపడేవారు. ఈ రోజుల్లో కూడా సాశ్చాత్య దుస్తులైన కోట్లు, ప్యాంటులు, కురచదుస్తులు, నిక్కర్లకన్నా చొక్కా (లాల్చీ) షరాయీలే నయం. అవి శరీర అవయవాలను కప్పి ఉంచుతాయి. శరీరానికి శోభనూ, రక్షణనూ కల్పిస్తాయి.

